

## سامان سو برس کا ہے، پل کی خبر نہیں

”میری کرسی بڑی مضبوط ہے“ بھٹو کے یہ الفاظ ہماری تاریخ کا حصہ بن چکے۔ اس ایک فقرے میں بھٹو نے اپنے اندر چھپے گھمنڈ اور تکبر کو باہر اگل دیا تھا۔ وہ عوام کی نفیات اور فکری سطح سے خوب آشنا تھا اس نے ”روٹی، کپڑا اور مکان“ کا نعرہ لگا کر سادہ لوح عوام کو اپنے پیچھے لگالیا۔ اسلامی سو شلزم کے نعروں، عوام دوست شعبدہ بازیوں اور غریب پرور تقریری حرابوں سے وہ ایک مقبول لیدر بن گیا۔ اس نے جمہوریت کے نام پر رسول آمریت نافذ کی، پارلیمنٹ کو یعنی ممالیت کو یعنی ممالکیں کو ریاستی جرکا نشانہ بنایا اور مطلق العنوان حکمران بن کر من مانیاں کرتا رہا۔ پہ پناہ اختیارات نے اسے اس زعم میں مبتلا کر دیا کہ اس سے کوئی اقتدار نہیں چھین سکتا اور یہ کہ اب وہ ناقابل تفسیر ہو چکا ہے۔ قوت و اختیار کے نشہ میں مخمور طاقت و رترین وزیر اعظم کی حیثیت سے اس نے اس حقیقت کو شائد فراموش کر دیا کہ کائنات کا حقیقی اور حکم الحاکمین صرف اللہ ہے اور ہیئتی اور دوام صرف اسی کو حاصل ہے۔ غفلت کی اسی گھٹری میں اس کی زبان سے ارادتا یہ الفاظ نکلے کہ ”میری کرسی بڑی مضبوط ہے۔“ اس کے اس ”بڑے بول“ پر قانون قدرت کس طرح خاموش و جامد رہ سکتا تھا، قدرت نے جزل ضیاء الحلق کے ذریعے سے اس کا اقتدار چھین لیا اور اسے جیل کی سلاخوں کے پیچھے پہنچا دیا۔ جزل ضیاء نے عنان اقتدار سنبھال کر بھٹو کے خلاف کسی کو نے کھدرے میں پڑے مقدمہ قتل کو زندہ کیا اور اسے تختۂ دار پر لٹکا دیا۔ بھٹو کے بیرونی دنیا سے گھرے تعلقات تھے، مگر کوئی لیدر، کوئی حکمران اسے بچانے نہ آیا۔ دنیا تماشا دیکھتی رہی اور عوامی حقوق کے دعوے دار اور جمہوریت کے ”جیپنکن“، کوراتوں رات موت کی نیند سلا دیا گیا۔

جزل ضیاء نے بھٹو کا تختۂ الٹ کر ”نفاڈ اسلام“ کا پُرکشش منشور پیش کیا۔ اس نے اسلام کے نام پر سیاست کی مگر اپنے طویل ترین دور اقتدار میں اسلام کا کوئی باضابطہ قانون نافذ نہ کر سکا۔ اس نے بیرونی دباو کے باعث غیر جماعتی ایکشن کرو کر رسی، لفظی اور کاغذی جمہوریت بحال کی اور محمد خان جو نیجوں کی شکل میں بے اختیار، مجبورِ محض اور ڈمی وزیر اعظم تخلیق کیا۔ ۱۹۸۵ء میں آٹھویں ترمیم کے ذریعے سے پارلیمنٹ کو چشم زدن میں صفحہِ ہستی سے مٹانے اور چودہ کروڑ عوام کے مینڈیٹ کو پاؤں تلے رومنڈا لئے کا صواب دیدی اختیار خود ساختہ طریقے سے حاصل کیا اور یوں مئی ۱۹۸۸ء کو جو نیجوں حکومت بر طرف کر کے پارلیمنٹ توڑ دی۔ وہ ریفرنڈم کا ”چور دروازہ“ استعمال کر کے صدر بنا اور تمام غیر آئینی و غیر جمہوری حرbe استعمال کر کے اقتدار کے مزے لوٹا رہا۔ وہ کھلم گھللا آئین کا مذاق اڑاتا اور اسے بے معنی اور بے وقعت

قرار دیتا رہا۔ اس نے اپنے اقتدار کو دوام دینے کے لیے ہر طرح کی من مانیاں کیں مگر قدرت نے ”نفاذِ اسلام“، کے اس ”چیمپن“، کو اگست ۱۹۸۸ء میں بہاول پور کے مقام پر فضائی حادثہ میں موت سے ہم کنار کر دیا اور یوں اس کی ابدی حکمرانی کے تمام منصوبے خاک میں مل گئے اور اس کا گیارہ سالہ دور آمریت اپنے منطقی انعام کو پہنچا۔

ناز شریف کا رسول آمریت اور مطلق العنانیت کا بدترین دور تھا۔ وہ بہت بڑا ”جمهوریت پسند“ تھا مگر اس کے دور اقتدار میں پارلیمنٹ کی بجائے ”اباجی“ کے احکام چلتے رہے۔ وہ نام نہاد ”ہیوی مینڈیٹ“ اور آئینی تراجمیں کے ذریعے سے ”مختارِ کل“ اور ”ظلِ الہی“ بن کر راجح کرتا رہا۔ رائے و مذہب میں ”قصیر شاہی“ بنواتا رہا، قومی دولت لوٹی جاتی رہی اور ملکی معیشت بر باد ہوتی رہی مگر وہ قوم کو ”کشکول“ توڑنے اور وطن عزیز کو ”ایشین ٹائیگر“ بنانے کے کھوکھے دعوے کرتا رہا۔ وہ بے پناہ طاقت ور حکمران تھا اور اس نے دو آرمی چیفس اور ایک چیف جسٹس آف پاکستان فارغ کئے۔ اس نے سپریم کورٹ پر حملہ کرو کے دنیا بھر میں عدیہ کے وقار کو مجروح کیا۔ بدستی سے جزل پرویز مشرف کا پیٹا صاف کرنے کی کوشش میں اقتدار کھو بیٹھا اور اٹک جیل میں ڈال دیا گیا۔ ”مردا آہن“ کہلانے کا دعویدار جب جیل اور قیدِ تہائی کی صعبوں میں برداشت نہ کر سکا تو فوجی حکمران کے ساتھ کسی خفیہ ”ڈیل“ کے نتیجے میں ملک سے جلاوطن ہو کر جان بچانے میں کامیاب ہو گیا۔ کوئی جا کے ماذل ٹاؤن لا ہور میں واقع اس کا گھر دیکھے جہاں ہر وقت عرضیاں اٹھائے اور جھولیاں پھیلائے عوام کا جم غیر کھڑا رہتا تھا، آج دل خراش ویرانی اور وحشت کا منظر پیش کر رہا ہے۔

### فاعتبر و ایا ولی الابصار

جزل پرویز مشرف اقتدار سنبھال کر ضیاء الحق کی ”سنت“ پر عمل کرتے دھائی دے رہے ہیں۔ وہ بھی ضیاء الحق کی طرح ریفرنڈم کے ذریعے سے صدر بنے اور طرح طرح کے غیر آئینی و غیر جمہوری حربے استعمال کر کے اپنے اقتدار کو طول دینے کی کوششوں میں مصروف ہیں اور آئینی اور پارلیمنٹ کی بالادستی سوالیہ نشان بن کر رہ گئی ہے۔ ”کنگز پارٹی“، کو اقتدار کی سچ پر بھادیا گیا ہے اور میر ظفر اللہ خان جمالی کی شکل میں ”محمد خان جونیجو“ دریافت کر لیا گیا ہے۔ ایل ایف اور نیشنل سیکورٹی کنسل کے ذریعے سے پارلیمنٹ کو بے وقت بنا دیا گیا ہے۔ لوی لگکری اور لفظی جمہوریت کو ”حقیق جمہوریت“، قرار دے دیا گیا ہے۔ کہانی وہی پرانی، صرف کردار بدلتے گئے ہیں۔ انسان کا یہ المیہ ہے کہ وہ ماضی سے کچھ نہیں سیکھتا اور اقتدار میں آ کر ”مختارِ کل“، اور ”کاتبِ تقدیر“ بننے کے خواب دیکھنے لگتا ہے اور تمام تر اختیارات اپنی ذات میں مجتمع کر کے خود کو محفوظ اور اپنے تخت و تاج کو پائیارا اور ناقابل تغیر خیال کرنے لگتا ہے۔ اس کا یہ زعم اور جنون اس کی آنکھوں پر پردہ ڈال دیتا اور عقل کو ماؤف کر دالتا ہے اور وہ زندگی کی یہ تلخ حقیقت بھلا دیتا ہے کہ سامان سوبرس کا ہے، پل کی خبر نہیں